

एसएमएल कॉलेज में निबंध प्रतियोगिता

माई झुं. 18 नव। कला संकाय के विद्यार्थियों की सेठ मोतीलाल कॉलेज में निबंध प्रतियोगिता हुई जिसका विषय था समासामयिक परिपेक्ष्य की सार्थकता को दृष्टिगत करते हुए भारत चीन सम्बंध अथवा राष्ट्र मंडल खेल और भारत। डॉ. बील सेठ व डॉ. सुशील त्यागी के नेतृत्व में हुई प्रतियोगिता के सयोजक डॉ. वीएस तंवर ने बताया कि प्रतिभागियों को कॉलेज के वार्षिकोत्सव में पुरस्कृत किया जावेगा।

राजकला चैरिटेबल ट्रस्ट की और से लगा चिकित्सा शिविर

माई झुं.न्यूज। स्व. अजीज कुमार अडूकिया राजा बाबू की स्मृति में हर माह लगने वाले मासिक चिकित्सा शिविर में रविवार को अग्रसेन भवन झुंझुनू में सैकड़ों की संख्या में रोगियों ने स्वास्थ्य लाभ उठाया। शिविर संयोजक डॉ. के एम मोदी थे। शिविर में डॉ. गौरव कुलवाल, आशीष मालपानी के द्वारा कुलवाल, आशीष मालपानी श्रांस,दमा, पित की पथरी, एंफेडिक्स, हर्निया, पेटोग, पाईलस, वैरिक्कोज, शरीर में होने वाली गांठों, स्तन रोग, कैसर रोगों की जांच की गयी।

आप ही ने बनाया, हमें निरन्तर सफल आप ही से बांटेंगे, हम खुशियां हर पल

श्री छावनी नरेश बालाजी सेवा समिति द्वारा रात्रि जागरण

माई झुं. 3 नवम्बर : श्री छावनी नरेश बालाजी सेवा समिति द्वारा मंदिर प्रांगण में विशाल रात्रि जागरण का आयोजन किया गया। इस अवसर पर बालभक्त अमित महमिया ने बालाजी महाराज ने ज्योत ली तथा बालाजी का भव्य श्रंगार किया गया। सेवा समिति के व्यवस्थापक शशिकांत महमिया के अनुसार इस रात्रि जागरण में शेखावाटी अंचल के जाने माने भजन गायक शुभकरण चौपदार, विनोद वर्मा ने जागरण का शुभारम्भ करते हुए बालाजी महाराज को मनाते हुए सुन्दर भजन लाड लाडवां माता अंजनी तथा बाबो म्हान सम्भलागया पूजा गांव गयो दूजां, तोड देई गढ लंका लगा के बाजी जान की, जय बोलो हनुमान की जैसे एक से बढकर एक भजन सुनाकर श्रद्धालुओं को भावविभोर कर दिया। गायक कलाकर बलजी सैन व सुशीला वर्मा एण्ड पार्टी, गायक पवन महमिया, मनीष कुमार भाटी, अजय सिंह और रवि कुमार ने भी सुन्दर भजनों की प्रस्तुतियां दी।

रामादेवी पीजी महिला हरनाथपुरा में औषधीय महत्व के पादपों का संवर्द्धन

माई झुं. 24 नवम्बर। निकटवर्ती ग्राम रामादेवी पीजी महिला महाविद्यालय हरनाथपुरा के जैव प्रौद्योगिकी विभाग के तत्वाधान में पादप संवर्द्धन प्रयोगशाला के में औषधीय महत्व के पादपों एवं अन्य पारम्परिक पादपों का संवर्द्धन किया जा रहा है। संस्था के चैयरमैन एडवोकेट शिशुपाल सिंह पुनिया ने अवलोकन कर कहा कि पर्यावरण एवं मानव समाज हित के लिए रेगिस्तानी औषधीय पादपों का संवर्द्धन एवं संरक्षण जरूरी है। महाविद्यालय की प्राचार्या डॉ. सम्पत शर्मा ने कहा कि महाविद्यालय की प्रयोगशाला में उच्च स्तरीय तकनीकी के उत्तम उपकरण उपलब्ध है। उपप्राचार्या डॉ. शहला सईद ने पादप संवर्द्धन विधि पर प्रकाश डाला। लैब का मंगलवार को वीएडू कॉलेज प्राचार्य डॉ एबी अग्रिहोत्री, डॉ. आरके पुरोहित, राज्यवर्धन त्रिपाठी, मंगलसिंह राठौर, सुश्री कंचन शर्मा एवं जैव प्रौद्योगिकी के विद्यार्थियों आदि ने भी अवलोकन किया।

परमहंस पं. गणेश नारायण की जन्म स्थली पैतृक हवेली को म्यूजियम बनाया जाएगा

माई झुं.न्यूज। पं. गणेशनारायण जनसेवा ट्रस्ट के भंवरसिंह शेखावत ने बताया कि पिछले दिनों ट्रस्ट की मुंबई में बाबा के निर्वाणोत्सव के शताब्दी समारोह को लेकर बैठक हुई जिसमें आत्माराम शर्मा द्वारा रखे गए प्रोजेक्ट को स्वीकार कर शताब्दी समारोह से पहले शेखावाटी के संत चिखवा के नगदेव परमहंस पं. गणेश नारायण (बावलिया बाबा) की जन्म स्थली पैतृक हवेली का स्काउट व गाइड इको क्लब प्रभारी संगोष्ठी का आयोजन

माई झुं. 6 नवम्बर : राजस्थान राज्य भारत स्काउट व गाइड जिला मुख्यालय झुंझुनू के तत्वाधान में इको क्लब प्रभारी संगोष्ठी का आयोजन स्काउट गाइड जिला मुख्यालय झुंझुनू पर किया गया जिसमें खेतड़ी, बुहाना, सूरजगढ़, चिड़वा पंस क्षेत्र के 72 इको क्लब प्रभारियों ने भाग लिया। सी.ओ. स्काउट मान महेन्द्र सिंह भाटी ने पर्यावरण मेले के सम्बंध में विस्तृत जानकारी प्रदान की। प्राचार्य दयाशंकर अरडावतिया ने उपयोगिता प्रमाण पत्र, मानसिक रिपोर्ट के सम्बंध में जानकारी प्रदान की। इस अवसर पर अलीपूर प्राचार्य रमेशचन्द्र शर्मा, महपालवास प्राचार्य लक्ष्मण सिंह शेखावत ने भी जानकारी प्रदान की। संचालक सुरेश कुमार यादव ने किया।

डा. मूल सिंह शेखावत ने किया बालाजी बैग उद्योग इकाई का शुभारंभ



माई झुं. 11 नवम्बर। जिला उद्योग केंद्र की उद्यम प्रोत्साहन योजना में शहर की देहिया कोलोनी में नव स्थापित बालाजी बैग उद्योग इकाई का शुभारंभ बुधवार को पूर्व विधायक डा. मूल सिंह शेखावत ने फीता काटकर किया। अध्यक्षता बैंक ऑफ इण्डिया के वरिष्ठ प्रबंधक रमेश मनशानी ने बैंकों द्वारा युवाओं को खुद का व्यवसाय शुरू करने के लिए उपलब्ध कराये जाने वाली ऋण योजनाओं की विस्तार से जानकारी दी। इकाई के संचालक शिवशम्भू शर्मा ने आगन्तुकों का आभार ज्ञापित किया। इस अवसर पर जिला उद्योग केंद्र के मनीराम, भाजपा नेता अशोक शर्मा, वाई पार्षद प्रत्याशी सुरेश स्वामी, मास्टर भीमराज शर्मा, अमित पाटोदिया सहित बड़ी संख्या में गणमान्य जन उपस्थित थे।

मण्ड्रेला पुलिस चौकी में वाटर कुलर जल मंदिर का शुभारम्भ अतिरिक्त पुलिस अधिक्षक बिहारीलाल द्वारा

माई झुं. 8 नवम्बर। जिले के मण्ड्रेला पुलिस चौकी में रविवार को समाजसेवी एवं लुधियाना प्रवासी गौपीराम भार्गव द्वारा प्रदान किए गए वाटर कुलर जल मंदिर का समारोह पुर्वक शुभारम्भ अतिरिक्त पुलिस अधिक्षक बिहारीलाल ने किया। कार्यक्रम की अध्यक्षता हाजी अब्दुल सत्तार मण्ड्रेलिया ने की। इस अवसर पर पिलानी थाना प्रभारी सुरेश शर्मा, मण्ड्रेला चौकी प्रभारी आजाद सिंह, कैलाश भार्गव, नरेन्द्र पुनिया, मौ. फारूक, डॉ. बिके शर्मा, पुर्व सरपंच मौ. युनुस गौरी, जाफर गौरी एवं चौकी स्टाफ सहित कर्चके के गणमान्यजन उपस्थित थे।



झुंझुनू एकेडमी में शैक्षिक सुधार विषय पर कार्यशाला

माई झुं. 8 नवम्बर। शहर के विरूडम सिटी स्थित झुंझुनू एकेडमी सीबीएसई स्कूल में रविवार को शैक्षिक सुधार विषय पर कार्यशाला का आयोजन किया गया। कार्यशाला में जीवेम् चेरमैन दिलीप मोदी ने बताया कि नई शिक्षा पद्धति सतत एवं समग्र मूल्यांकन सीसीई में विद्यार्थी का सर्वांगीण विकास पारदर्शी ढंग से सम्भव हो सकेगा। कार्यक्रम का शुभारम्भ जीएस सुदान, राधेश्याम केडिया, प्रबंध निदेशिका नीरजा मोदी, स्कूल प्राचार्य डॉ. रविन्द्रसिंह, उप-प्राचार्य रविशंकर शर्मा, छात्रावास अधिक्षक केआर धींवा, पीएल शर्मा ने विद्या की देवी माँ सरस्वती के समक्ष दीप प्रज्वलित कर किया। इस अवसर पर कक्षा 8 व 9 के विद्यार्थी एवं अभिभावक उपस्थित थे। जिन्होंने केन्द्रीय माध्यमिक शिक्षा बोर्ड नई दिल्ली द्वारा आरम्भ किए गए सतत एवं समग्र मूल्यांकन पर विस्तार से चर्चा की एवं विचार विमर्श किया। अभिभावकों में डॉ. पंकज शर्मा, डॉ. प्रभात शर्मा, श्रीमती शशि मुरोलिया, रामधन सैनी, राजेन्द्र सिंह आदि का सरोज सिंह ने संतुष्टी जनक उत्तर दिया।

अशोक तुलस्यान ने माई शादी 25 वी वर्ष गांठ

माई झुं. 19 नव। गांधी चौक स्थित तुलस्यान फार्मा के अशोक तुलस्यान सक्रिय सामाजिक कार्यकर्ता ने अपनी विवाह की 25 वीं वर्षगांठ गुरुवार को अपने निज निवास पर सादगी से मनाई। दोपहर में श्रीराणी सती दादी का भजन कीर्तन मंगल पाठ इत्यादि धार्मिक कार्यक्रम का आयोजन किया गया तथा सांयकाल प्रसाद का आयोजन किया जिसमें ईष्ट मित्रों सहित परिवारजन शामिल हुए।

इस अवसर पर अशोक तुलस्यान ने अपनी धर्मपत्नी श्रीमती उर्मिला देवी के साथ विवाह वर्षगांठ का केक काटा, एक दूसरे को माल्यार्पण कर अपनी खुशी का इजहार किया। परिवारजन व बड़े बुजुर्गों से आशिर्वाद लिया व हम उग्र दोस्तों ने तुलस्यान दम्पति के सुखी वैवाहिक जीवन की कामना की।

सेठमोतीलालमेंगेजगार सेमिनार

माई झुं.न्यूज। सेठ मोतीलाल पीजी महाविद्यालय में बीबीए विभाग की ओर से शुक्रवार को बैंकिंग व बीमा क्षेत्र में रोजगार के लिए सेमिनार हुई। इस अवसर पर आईसीआईसीआई बैंक के शाखा प्रबंधक विजय चौधरी ने बैंकिंग व बीमा क्षेत्र में वाणिज्य एवं प्रबंध अध्ययन की भूमिका पर विचार व्यक्त करते हुए बताया कि आने वाले समय में बहुराष्ट्रीय कम्पनियों में रोजगार के लिए एमबीए या वाणिज्य में उच्च शिक्षा न्यूनतम योग्यता मानी जाने लगी है। कालेज प्राचार्य डा.वीके शर्मा ने सेमिनार के महत्व पर प्रकाश डाला। उप प्राचार्य डा.आरके कटवा ने अतिथियों का स्वागत किया और बीबीए के छात्रों को शत प्रतिशत प्लेसमेंट के लिए आश्चर्य किया। बीबीए प्रभारी डा.आरडी सैनी ने बीबीए विभाग की ओर से आयोजित विभिन्न गतिविधियों की जानकारी दी। आईसीआईसीआई समूह के निवेश प्रबंधक निशांत अग्रवाल ने बैंकिंग व बीमा क्षेत्र में रोजगार पाने के विभिन्न अवसर व इसके लिए आवश्यक अतिरिक्त योग्यताओं के बारे में बताया। समन्वयक डा.एनके शर्माने आभार व्यक्त किया। सेठ मोतीलाल शिक्षा केन्द्र महाविद्यालय के प्राचार्य प्रो. आरएल जैन भी उपस्थित थे।

एस.एस. मोदी विद्या विहार एवं टैगोर स्कूल सीतसर के खिलाड़ी रवाना

माई झुं. 1 नवम्बर : टैगोर स्कूल सीतसर के ताइक्वांडो खिलाड़ी राष्ट्रीय स्तर प्रतियोगिता में खेलने के लिए रवाना हो गये हैं। एक से चार नवम्बर 2009 को कॉलंबिया कोन्वेंट स्कूल इन्दौर मध्य प्रदेश में आयोजित होने वाली सीबीएसई राष्ट्रीय ताइक्वांडो चैम्पियनशिप 2009 के लिए विद्यालय का छात्र रोहित गुजरान कक्षा 8 एवं एस. एस. मोदी के सुधांशू सिंह कक्षा 7 एवं अनुराग दुत कक्षा 8 इन्दौर के लिए रवाना हो गया। विद्यालय प्रबंध निदेशिका संतोष अहलावत एवं निदेशक सुरेन्द्र अहलावत ने बच्चों को आशीर्वाद देकर विदा किया।

दिसम्बर माह के व्रत पर्वोत्सव-पं. महावीर प्रसाद शर्मा

माई झुं.न्यूज। इस वर्ष दिसम्बर माह मार्गशीर्ष शुक्ला चतुर्दशी मंगलवार से प्रारम्भ होकर पोषशुक्ला पूर्णिमा बृहस्पतिवार रहेगा। हम इस अवधि में पर्वोत्सवों के सम्बंध में विचार करेंगे।

1. शिव चतुर्दशी व्रत- शास्त्रों में इस व्रत का विधान विशेष प्रकार से वर्णन किया गया है इसके निमित्त चतुर्दशी को उपवास करके शिवजी का पूजन करें। शिवजी की अंग पूजा करके पार्वतीजी की पूजा करें। पूर्णिमा को ब्राह्मणों को भोजन कराये। इसी प्रकार कृष्ण चतुर्दशी को पूजा व ब्राह्मण भोजन कराये। आगे हर महीने में दोनों पक्षों की चतुर्दशी को शिव पूजनादि के पश्चात् मार्गशीर्ष में गोमूत्र पोष में गोबर, माघ में गोदुग्ध फाल्गुन में गोदधि, चैत्र में गोधृत वैशाख में कुशोदक ज्येष्ठ में पंचगव्य आषाढ में बिल्व, श्रावण में जौ भाद्रपद में गोश्रंगजल आश्विन में जल और कार्तिक में काले तिल इनको यथाविधि भक्षण करे। शिव पूजन में मास भेद से भी पुण्यादि अर्पण किये जाते हैं। मार्गशीर्ष शुक्ला पूर्णिमा सत्यनारायण भी एक दिसम्बर को है। 2. संकट चतुर्थी- यह चतुर्थी व्यापिनी पांच दिसम्बर शनिवार को आएगी। इसके प्रभाव से अभीष्ट सिद्ध होती है। 3. पोष माह में धनु की संक्रांति होती है। अतः इस मास में भगवत्पूजन का विशेष महत्व है। दक्षिण भारत में मंदिरों में धनुर्मास का उत्सव मनाया जाता है। पोष कृष्ण अष्टमी को श्राद्ध करके ब्राह्मण भोजन कराने से उत्तम फल मिलता है। यह पोष कृष्णा अष्टमी नौ दिसम्बर को पड़ रही है। 4. पोष कृष्णा एकादशी का उपवास पूर्वक भगवान का पूजन करना चाहिए। यह सफला एकादशी कहलाती है। इस व्रत को करने से सभी कार्य सफल होते हैं। एकादशी 12 दिसम्बर को आ रही है। पोष कृष्णा द्वादशी को सुरूपा द्वादशी का व्रत होता है। यदि इसमें पुष्य नक्षत्र का योग हो तो विशेष फलदायी होता है। सौन्दर्य सुख संतान और सौभाग्य प्राप्ति के लिए इस व्रत का अनुष्ठान किया जाता है। 5. पोष कृष्णा चतुर्दशी मंगलवार 15 दिसम्बर को धनु की संक्रांति रात्रि 2 बजे के लगभग लगने से मलमास प्रारम्भ हो जायेगा तथा साथ ही 17 दिसम्बर को शुक्र पूर्व में प्रातः 9.28 बजे अस्त हो जायेगा जिसमें सभी विवाहादि मांगलिक स्थिति रहेंगे। 6. पोष शुक्ला द्वितीया को आरोग्य प्राप्ति के लिए आरोग्य व्रत किया जाता है। इस दिन गौश्रृंगोदक से स्नान करके



सफेद वस्त्र धारण करके सूर्यास्त के बाद बालेदु दूज के चांद का गंधादि से पूजन करे। जब तक चंद्रमा अस्त न हो तब तक गुड़ दही परमान-खीर लवण से ब्राह्मणों को संतुष्ट कर केवल गोरस पीकर भू शयन करें। इस प्रकार प्रत्येक शुक्ल पक्ष की द्वितीया को एक वर्ष तक पूजन व्रत करके बारहवें महीने -मार्गशीर्ष में इक्षुरस से भरा लोटा, स्वर्ण और वस्त्र ब्राह्मण को देकर उन्हें भोजन कराने स रोगों की निवृत्ति होती है। यह आरोग्य द्वितीया व्रत 18 दिसम्बर को आ रहा है।

7. पोष शुक्ला सप्तमी 24 दिसम्बर गुरुवार को मार्तण्ड सप्तमी आ रही है। इस दिन भगवान सूर्य के उदयेय से हवन करने से वर्ष पर्यन्त उत्तम फल प्राप्त होते हैं। 8. पोष शुक्ला एकादशी पुत्रदा एकादशी है। इस दिन उपवास से सुलक्षण पुत्र की प्राप्ति होती है। यह एकादशी 28 दिसम्बर सोमवार की है। भद्रापती नदी के किनारे राजा वसुकेतु ने इस व्रत के प्रभाव से सर्वगुण सम्पन्न पुत्र प्राप्त किया था। 9. पोष शुक्ल त्रयोदशी 29 दिसम्बर को भगवान विष्णु एवं इसी दिन प्रदोष होने से भगवान आशुतोष शिव दोनों के पूजन का संयोग पड़ रहा है। इस दिन भगवान के पूजन एवं व्रतदान का विशेष महत्व है। 10. माघ मास के स्नान का प्रारम्भ पोष शुक्ला पूर्णिमा से होता है। इस दिन प्रातकाल स्नानादि करके भगवान मधुसूदन को स्नान कराया जाता है। सुंदर बच्चों मुकुटादि से सुसज्जित कीया जाता है। पुष्पमाला पहनाकर धूप दीप नैवेद्यादि से पूजन किया जात है। पूजनोपरांत ब्राह्मण भोजन एवं दक्षिणादान का विधान है। केवल इस एक दिन का ही स्नान वैभव तथा दिव्य लोक की प्राप्ति कराने वाला कहा गया है। यह 31 दिसम्बर को है। इसी दिन खण्डग्रास चन्द्रग्रहण भी है जो रात्रि को लगभग 12.30 बजे से दो बजे तक रहेगा। इसका सूतक दिन में तीन बजकर बाईस मिनट से लगेगा

पंडित महावीर प्रसाद पारीक, शास्त्री एम ए, संस्कृत, बीदासर- बिसाऊ मोबाईल- 9460513758

जीवेम इंग्लिश लैंग्वेज लैब का हुआ उद्घाटन



माई झुं. 7 नव। अभिभावक शिक्षक सम्मेलन के दौरान जीवेम इंग्लिश लैंग्वेज लेब का विधिवत उद्घाटन चैयरमैन दिलिप मोदी एवं नीरजा मोदी ने फीता काटकर एवं सर्वर मशीन पर सोफ्टवेयर पर क्लिक कर किया। जानकारी देते हुए प्राचार्य डॉ. रविन्द्र सिंह शेखावत ने बताया कि विद्यार्थियों की स्पोकन इंग्लिश पॉवर को विकसित करने के उदेश्य से इस लैंग्वेज लैब की स्थापना बर्डस वर्थ इंटरनेशनल कम्पनी के सहयोग से विजडम सिटी कैम्पस में की गयी है। इस अवसर पर जे बी शाह कॉलेज के ट्रस्टी जीडी शाह एवं नीफा गुप ऑफ इण्डस्ट्रिज कोलकाता के डायरेक्टर आकाश शाह ने विद्यालय का अवलोकन किया और खुशी प्रकट करते हुए कहा कि यह मेरी कल्पनाओं से परे था कि झुंझुनू जैसे छोटे शहर में एक पूर्ण योजना बद्ध तरीके से इतना अच्छा विद्यालय चल रहा है। उन्होंने चैयरमैन दिलिप मोदी एवं प्रबंध निदेशिका नीरजा मोदी को बधाई एवं शुभकामनाएं दी। श्री शाह के साथ मारवाड़ी युवा मंच के हरीश तुलस्यान ने भी विद्यालय का अवलोकन किया। इस अवसर पर उप प्राचार्य रविशंकर शर्मा, प्रशासक पी एल शर्मा, अरविन्द कुमार शर्मा व अभिभावक एवं अध्यापक भी उपस्थित थे।



ऊर्जा मंत्री डा०जितेन्द्र सिंह विधुत भवन में केन्द्रीय विधुत सचिव श्री एच.एस. ब्रह्म से राज्य की विधुत परियोजना पर चर्चा करते हुए।